

## INNO AKATHISTOS ALLA MADRE DI DIO

### Οἶκος α' (Stanza I)

1. Ἄγγελος πρωτοστάτης | οὐρανόθεν ἐπέμφθη
2. εἰπεῖν τῇ Θεοτόκῳ τὸ Χαῖρε·
3. καὶ σὺν τῇ ἄσωμάτῳ φωνῇ | σωματούμενόν σε θεωρῶν,
4. Κύριε,
5. ἐξίστατο καὶ ἴστατο \* κραυγάζων πρὸς αὐτὴν τοιαῦτα·
  1. Χαῖρε, δι' ἧς ἡ χαρὰ ἐκλάμπει·
  2. χαῖρε, δι' ἧς ἡ ἀρὰ ἐκλείπει.
  3. Χαῖρε, τοῦ πεσόντος Ἀδὰμ ἡ ἀνάκλησις·
  4. χαῖρε, τῶν δακρύων τῆς Εὐας ἡ λύτρωσις.
  5. Χαῖρε, ὕψος δυσανάβατον | ἀνθρωπίνοις λογισμοῖς·
  6. χαῖρε, βάθος δυσθεώρητον | καὶ Ἀγγέλων ὀφθαλμοῖς.
  7. Χαῖρε, ὅτι ὑπάρχεις | Βασιλέως καθέδρα·
  8. χαῖρε, ὅτι βαστάζεις | τὸν βαστάζοντα πάντα.
  9. Χαῖρε, ἀστήρ ἐμφαίνων τὸν Ἥλιον·
  10. χαῖρε, γαστήρ ἐνθέου σαρκώσεως.
  11. Χαῖρε, δι' ἧς νεουργεῖται ἡ κτίσις·
  12. χαῖρε, δι' ἧς βρεφουργεῖται ὁ Κτίστης.
6. Χαῖρε, Νύμφη ἀνύμφευτε.

### Οἶκος β' (Stanza II)

1. Βλέπουσα ἡ Ἄγια | ἑαυτὴν ἐν ἀγνείᾳ,
2. φησὶ τῷ Γαβριὴλ θαρσαλέως·
3. Τὸ παράδοξόν σου τῆς φωνῆς | δυσπαράδεκτόν μου τῇ ψυχῇ
4. φαίνεται·
5. ἀσπόρου γὰρ συλλήψεως \* τὴν κύησιν πῶς λέγεις; κράζων.
6. Ἀλληλουῖα.

### Οἶκος γ' (Stanza III)

1. Γνώσιν ἄγνωστον γνῶναι | ἡ Παρθένος ζητοῦσα,
2. ἐβόησε πρὸς τὸν λειτουργοῦντα·
3. Ἐκ λαγόνων ἀγνῶν μου Υἱόν, | πῶς ἔστι τεχθῆναι δυνατόν;
4. λέξον μοι.
5. Πρὸς ἣν ἐκεῖνος ἔφησεν, \* ἐν φόβῳ πλήν κραυγάζων οὕτω·

1. Χαῖρε, βουλῆς ἀπορρήτου μύστις·
2. χαῖρε, σιγῆς δεομένων πίστις.
3. Χαῖρε, τῶν θαυμάτων Χριστοῦ τὸ προοίμιον·
4. χαῖρε, τῶν δογμάτων αὐτοῦ τὸ κεφάλαιον.
5. Χαῖρε, κλίμαξ ἐπουράνιε, | δι' ἧς κατέβη ὁ Θεός·
6. χαῖρε, γέφυρα μετάγουσα | τοὺς ἐκ γῆς πρὸς οὐρανόν.
7. Χαῖρε, τὸ τῶν Ἀγγέλων | πολυθρύλλητον θαῦμα·
8. χαῖρε, τὸ τῶν δαιμόνων | πολυθρήνητον τραῦμα.
9. Χαῖρε, τὸ φῶς ἀρρήτως γεννήσασα·
10. χαῖρε, τὸ πῶς μηδένα διδάξασα.
11. Χαῖρε, σοφῶν ὑπερβαίνουσα γνώσιν·
12. χαῖρε, πιστῶν καταυγάζουσα φρένας.

6. Χαῖρε, Νύμφη ἀνύμφευτε.

### Οἶκος δ' (Stanza IV)

1. Δύναμις τοῦ Ὑψίστου | ἐπεσκίασε τότε
2. πρὸς σύλληψιν τῆ Ἄπειρογάμῳ·
3. καὶ τὴν ἔγκαρπον ταύτης νηδὺν | ὡς ἀγρὸν ὑπέδειξεν ἡδύν
4. ἅπασιν
5. τοῖς θέλουσι θερίζειν \* σωτηρίαν, ἐν τῷ ψάλλειν οὕτως·
6. Ἄλληλούϊα.

### Οἶκος ε' (Stanza V)

1. Ἔχουσα θεοδόχον | ἡ Παρθένος τὴν μήτραν
2. ἀνέδραμε πρὸς τὴν Ἑλισάβετ·
3. τὸ δὲ βρέφος ἐκείνης εὐθύς, | ἐπιγνὸν τὸν ταύτης ἀσπασμόν
4. ἔχαιρε·
5. καὶ ἄλμασιν ὡς ἄσμασιν \* ἐβόα πρὸς τὴν Θεοτόκον·

1. Χαῖρε, βλαστοῦ ἀμαράντου κλῆμα·
2. χαῖρε, καρποῦ ἀκηράτου κτήμα.
3. Χαῖρε, γεωργὸν γεωργοῦσα φιλόανθρωπον·
4. χαῖρε φυτουργὸν τῆς ζωῆς ἡμῶν φύουσα.
5. Χαῖρε, ἄρουρα βλαστάνουσα | εὐφορίαν οἰκτιρμῶν·
6. χαῖρε, τράπεζα βαστάζουσα | εὐθηνίαν ἰλασμῶν.
7. Χαῖρε, ὅτι λειμῶνα | τῆς τρυφῆς ἀναθάλλεις·
8. χαῖρε, ὅτι λιμένα | τῶν ψυχῶν ἐτοιμάζεις.
9. Χαῖρε, δεκτὸν πρεσβείας θυμίαμα·
10. χαῖρε, παντὸς τοῦ κόσμου ἐξίλασμα.
11. Χαῖρε, Θεοῦ πρὸς θνητοὺς εὐδοκία·
12. χαῖρε, θνητῶν πρὸς Θεὸν παρρησία.

6. Χαῖρε, Νύμφη ἀνύμφευτε.

### Οἶκος ς' (Stanza VI)

1. Ζάλην ἔνδοθεν ἔχων | λογισμῶν ἀμφιβόλων
2. ὁ σόφρων Ἰωσήφ ἐταράχθη,
3. πρῶην ἄγαμόν σε θεωρῶν, | καὶ κλειψίγαμον ὑπονοῶν,
4. Ἄμεμπτε·
5. μαθὼν δέ σου τὴν σύλληψιν \* ἐκ Πνεύματος Ἁγίου, ἔφη·
6. Ἄλληλούϊα.

Οἶκος ζ' (Stanza VII)

1. Ἦκουσαν οἱ Ποιμένες | τῶν Ἀγγέλων ὑμνούντων
2. τὴν ἔνσαρκον Χριστοῦ παρουσίαν·
3. καὶ δραμόντες Ποιμένα ὄραῖν, | θεωροῦσι τοῦτον ὡς ἄμῶν
4. ἄμῶμον,
5. ἐν τῇ γαστρὶ Μαρίας \* βοσκηθέντα, ἦν ὑμνοῦντες εἶπον·

1. Χαῖρε, ἄμῶν καὶ ποιμένος Μήτηρ·
2. χαῖρε, αὐλὴ λογικῶν προβάτων.
3. Χαῖρε, ἀοράτων ἐχθρῶν ἀμυντήριον·
4. χαῖρε παραδείσου θυρῶν ἀνοικτήριον.

5. Χαῖρε, ὅτι τὰ οὐράνια | συναγάλλεται τῇ γῆ·
6. χαῖρε, ὅτι τὰ ἐπίγεια | συγχορεῖ οὐρανοῖς.
7. Χαῖρε, τῶν Ἀποστόλων | τὸ ἀσίγητον στόμα·
8. χαῖρε, τῶν Ἀθλοφόρων | τὸ ἀνίκητον θάρσος.

9. Χαῖρε, στερρόν τῆς πίστεως ἔρεισμα·
10. χαῖρε, λαμπρὸν τῆς χάριτος γνῶρισμα.
11. Χαῖρε, δι' ἧς ἐγυμνώθη ὁ Ἄδης·
12. χαῖρε, δι' ἧς ἐνεδύθημεν δόξαν.

6. Χαῖρε, Νύμφη ἀνύμφευτε.

Οἶκος η' (Stanza VIII)

1. Θεοδρόμον ἀστέρα | θεωρήσαντες Μάγοι,
2. τῇ τούτου ἠκολούθησαν αἴγλη·
3. καὶ ὡς λύχνον κρατοῦντες αὐτὸν | δι' αὐτοῦ ἠρεύνων κραταιόν
4. Ἦνακτα·
5. καὶ φθάσαντες τὸν Ἄφθαστον, \* ἐχάρησαν αὐτῷ βοῶντες·

6. Ἀλληλούϊα.

Οἶκος θ' (Stanza IX)

1. Ἦδον παῖδες Χαλδαίων | ἐν χερσὶ τῆς Παρθένου
2. τὸν πλάσαντα χειρὶ τοῦς ἀνθρώπους·
3. καὶ Δεσπότην νοοῦντες αὐτόν, | εἰ καὶ δούλου ἔλαβε μορφήν,
4. ἔσπευσαν
5. τοῖς δώροις θεραπεῦσαι, \* καὶ βοῆσαι τῇ Εὐλογημένῃ·

1. Χαῖρε, ἀστέρος ἀδύτου Μήτηρ·
2. χαῖρε, αὐγὴ μυστικῆς ἡμέρας.
3. Χαῖρε, τῆς ἀπάτης τὴν κάμινον σβέσσασα·
4. χαῖρε τῆς Τριάδος τοὺς μύστας φωτίζουσα.

5. Χαῖρε, τύραννον ἀπάνθρωπον | ἐκβαλοῦσα τῆς ἀρχῆς·
6. χαῖρε, Κύριον φιλόανθρωπον | ἐπιδείξασα Χριστόν.
7. Χαῖρε, ἡ τῆς βαρβάρου | λυτρουμένη θρησκείας·
8. χαῖρε, ἡ τοῦ βορβόρου || ῥυομένη τῶν ἔργων.

9. Χαῖρε, πρὸς προσκύνησιν παύσασα·
10. χαῖρε, φλογὸς παθῶν ἀπαλλάττουσα.
11. Χαῖρε, πιστῶν ὁδηγὲ σωφροσύνης·
12. χαῖρε, πασῶν γενεῶν εὐφροσύνη.

6. Χαῖρε, Νύμφη ἀνύμφευτε.

Οἶκος ι' (Stanza X)

1. Κήρυκες θεοφόροι | γεγονότες οἱ Μάγοι,
2. ὑπέστρεψαν εἰς τὴν Βαβυλῶνα·
3. ἐκτέλεσαντὲς σου τὸν χρησμόν, | καὶ κηρύξαντὲς σε τὸν Χριστόν
4. ἅπασιν,
5. ἀφέντες τὸν Ἡρώδη ὡς ληρώδη, \* μὴ εἰδότα ψάλλειν·

6. Ἀλληλούϊα.

ὼκος ια' (Stanza XI)

1. Λάμπσας ἐν τῇ Αἰγύπτῳ | φωτισμὸν ἀληθείας,
2. ἐδίωξας τοῦ ψεύδους τὸ σκότος·
3. τὰ γὰρ εἶδῶλα ταύτης, Σωτήρ, | μὴ ἐνέγκαντά σου τὴν ἰσχύν
4. πέπτωκεν·
5. οἱ τούτων δὲ ῥυσθέντες, \* ἀνεβῶν πρὸς τὴν Θεοτόκον·

1. Χαῖρε, ἀνόρθωσις τῶν ἀνθρώπων·
2. χαῖρε, κατάπτωσις τῶν δαιμόνων.
3. Χαῖρε, ἡ τῆς πλάνης τὸ κράτος πατήσασα·
4. χαῖρε τῶν εἰδῶλων τὸν δόλον ἐλέγξασα.

5. Χαῖρε, θάλασσα ποντίσασα | Φαραῶ τὸν νοητόν·
6. χαῖρε, πέτρα ἡ ποτίσασα | τοὺς διψῶντας τὴν ζωὴν.
7. Χαῖρε, πύρινη στυλε | ὀδηγῶν τοὺς ἐν σκότει·
8. χαῖρε, σκέπη τοῦ κόσμου | πλατυτέρα νεφέλης.

9. Χαῖρε, τροφή τοῦ Μάννα διάδοχε·
10. χαῖρε, τρυφῆς ἀγίας διάκονε.

11. Χαῖρε, ἡ γῆ ἢ τῆς ἐπαγγελίας·
12. χαῖρε, ἐξ ἧς ῥέει μέλι καὶ γάλα.

6. Χαῖρε, Νύμφη ἀνύμφευτε.

ὼκος ιβ' (Stanza XII)

1. Μέλλοντος Συμεῶνος | τοῦ παρόντος αἰῶνος
2. μεθίστασθαι τοῦ ἀπατεῶνος,
3. ἐπεδόθης ὡς βρέφος αὐτῷ, | ἀλλ' ἐγνώθης τούτῳ καὶ Θεός
4. τέλειος·
5. διόπερ ἐξεπλάγη \* σοῦ τὴν ἀρρήτην σοφίαν, κράζων·

6. Ἀλληλούϊα.

ὼκος ιγ' (Stanza XIII)

1. Νέαν ἔδειξεν κτίσιν | ἐμφανίσας ὁ Κτίστης
2. ἡμῖν τοῖς ὑπ' αὐτοῦ γενομένοις·
3. ἐξ ἀσπόρου βλαστήσας γαστρός | καὶ φυλάξας ταύτην, ὡσπερ ἦν,
4. ἄφθορον·
5. ἵνα τὸ θαῦμα βλέποντες, \* ὑμνήσωμεν αὐτήν, βοῶντες·

1. Χαῖρε, τὸ ἄνθος τῆς ἀφθαρσίας·
2. χαῖρε, τὸ στέφος τῆς ἐγκρατείας.
3. Χαῖρε, ἀναστάσεως τύπον ἐκλάμπουσα·
4. χαῖρε τῶν Ἀγγέλων τὸν βίον ἐμφαίνουσα.

5. Χαῖρε, δένδρον ἀγλαόκαρπον | ἐξ οὗ τρέφονται πιστοί·
6. χαῖρε, ξύλον εὐσκιόφυλλον | ὑφ' οὗ σκέπονται πολλοί.
7. Χαῖρε, κυοφοροῦσα | ὀδηγὸν πλανωμένοις·
8. χαῖρε, ἀπογεννώσα || λυτρωτὴν αἰχμαλώτοις.

9. Χαῖρε, Κριτοῦ δικαίου δισώπησις·
10. χαῖρε, πολλῶν πταιόντων συγχώρησις.
11. Χαῖρε, στολὴ τῶν γυμνῶν παρρησίας·
12. χαῖρε, στοργὴ πάντα πόθον νικῶσα.

6. Χαῖρε, Νύμφη ἀνύμφευτε.

ὼκος ιδ' (Stanza XIV)

1. Ξένον τόκον ἰδόντες | ξενωθῶμεν τοῦ κόσμου,
2. τὸν νοῦν εἰς οὐρανὸν μεταθέντες·
3. διὰ τοῦτο γὰρ ὁ Ἵψηλὸς | ἐπὶ γῆς ἐφάνη ταπεινός
4. ἄνθρωπος,
5. βουλόμενος ἐλκῦσαι \* πρὸς τὸ ὕψος τοὺς αὐτῷ βοῶντας·

6. Ἀλληλούϊα.

Οἶκος ιε' (Stanza XV)

1. Ὅλος ἦν ἐν τοῖς κάτω, | καὶ τῶν ἄνω οὐδ' ὄλωσ
2. ἀπῆν ὁ ἀπερίγραπτος Λόγος·
3. συγκατάβασις γὰρ θεϊκὴ, | οὐ μετάβασις δὲ τοπικὴ
4. γέγονεν
5. ὁ τόκος ἐκ Παρθένου \* θεολήπτου ἀκουούσης ταῦτα·

1. Χαῖρε, Θεοῦ ἀχωρήτου χώρα·
2. χαῖρε, σεπτοῦ μυστηρίου θύρα.
3. Χαῖρε, τῶν ἀπίστων ἀμφίβολον ἄκουσμα·
4. χαῖρε τῶν πιστῶν ἀναμφίβολον καύχημα.

5. Χαῖρε, ὄχημα πανάγιον | τοῦ ἐπὶ τῶν Χερουβίμ·
6. χαῖρε, οἶκημα πανάριστον | τοῦ ἐπὶ τῶν Σεραφίμ.
7. Χαῖρε, ἡ τάναντία | εἰς ταὐτὸ ἀγαγοῦσα·
8. χαῖρε, ἡ παρθενίαν | καὶ γονεῖαν ζευγνῦσα.

9. Χαῖρε, δι' ἧς ἐλύθη παράβασις·
10. χαῖρε, δι' ἧς ἠνοίχθη παράδεισος.
11. Χαῖρε, ἡ κλεῖς τῆς Χριστοῦ βασιλείας·
12. χαῖρε, ἐλπὶς ἀγαθῶν αἰώνιων.

6. Χαῖρε, Νύμφη ἀνύμφευτε.

Οἶκος ις' (Stanza XVI)

1. Πᾶσα φύσις Ἀγγέλων | κατεπλάγη τὸ μέγα
2. τῆς σῆς ἐνανθρωπήσεως ἔργον·
3. τὸν ἀπρόσιτον γὰρ ὡς Θεόν, | ἐθεώρει πᾶσι προσιτόν
4. ἄνθρωπον,
5. ἡμῖν μὲν συνδιάγοντα, \* ἀκούοντα δὲ παρὰ πάντων·

6. Ἀλληλουῖα.

Οἶκος ιζ' (Stanza XVII)

1. Ῥήτορας πολυφθόγγους | ὡς ἰχθύας ἀφώνους
2. ὀρώμεν ἐπὶ σοί, Θεοτόκε·
3. ἀποροῦσι γὰρ λέγειν τὸ πῶς | καὶ παρθένος μένεις καὶ τεκεῖν
4. ἴσχυσας·
5. ἡμεῖς δὲ τὸ μυστήριον \* θαυμάζοντες, πιστῶς βοῶμεν·

1. Χαῖρε, σοφίας Θεοῦ δοχεῖον·
2. χαῖρε, προνοίας αὐτοῦ ταμεῖον.
3. Χαῖρε, φιλοσόφους ἀσόφους δεικνύουσα·
4. χαῖρε τεχνολόγους ἀλόγους ἐλέγχουσα.

5. Χαῖρε, ὅτι ἐμωράνθησαν | οἱ δεινοὶ συζητηταί·
6. χαῖρε, ὅτι ἐμαράνθησαν | οἱ τῶν μύθων ποιηταί.
7. Χαῖρε, τῶν Ἀθηναίων | τὰς πλοκάς διασπῶσα·
8. χαῖρε, τῶν Ἀλιέων | τὰς σαγήνας πληροῦσα.

9. Χαῖρε, βυθοῦ ἀγνοίας ἐξέλκουσα·
10. χαῖρε, πολλοὺς ἐν γνώσει φωτίζουσα.
11. Χαῖρε, ὀλκάς τῶν θελότων σωθῆναι·
12. χαῖρε, λιμὴν τῶν τοῦ βίου πλωτῆρων.

6. Χαῖρε, Νύμφη ἀνύμφευτε.

Οἶκος ιη' (Stanza XVIII)

1. Σῶσαι θέλων τὸν κόσμον, | ὁ τῶν ὄλων κοσμητῶν
2. πρὸς τοῦτον αὐτεπάγγελτος ἦλθε·
3. καὶ ποιμὴν ὑπάρχων ὡς Θεός, | δι' ἡμᾶς ἐφάνη καθ' ἡμᾶς
4. ἄνθρωπος·
5. ὁμοίῳ γὰρ τὸ ὅμοιον \* καλέσας, ὡς Θεὸς ἀκούει·

6. Ἀλληλουῖα.

Οἶκος ιθ' (*Stanza XIX*)

1. Τείχος εἶ τῶν παρθένων, | Θεοτόκε Παρθένε,
2. καὶ πάντων τῶν εἰς σὲ προστρεχόντων·
3. ὁ γὰρ τοῦ οὐρανοῦ καὶ τῆς γῆς | κατεσκεύασέ σε Ποιητής,
4. Ἄχραντε,
5. οἰκῆσαι ἐν τῇ μήτρᾳ σου, \* σοὶ πάντας προσφωνεῖν διδάξας·

1. Χαῖρε, ἡ στήλη τῆς παρθενίας·
2. χαῖρε, ἡ πύλη τῆς σωτηρίας·
3. Χαῖρε, ἀρχηγὲ νοητῆς ἀναπλάσεως·
4. χαῖρε χορηγὲ θεϊκῆς ἀγαθότητος.

5. Χαῖρε, σὺ γὰρ ἀνεγέννησας | τοὺς συλληθέντας αἰσχροῦς·
6. χαῖρε, σὺ γὰρ ἐνουθέτησας | τοὺς συληθέντας τὸν νοῦν.
7. Χαῖρε, ἡ τὸν φθορέα | τῶν φρενῶν καταργοῦσα·
8. χαῖρε, ἡ τὸν σπορέα | τῆς ἀγνείας τεκοῦσα.

9. Χαῖρε, παστὰς ἀσπόρου νυμφεύσεως·
10. χαῖρε, πιστοὺς Κυρίῳ ἀρμόζουσα.
11. Χαῖρε, καλὴ κουροτρόφε παρθένων·
12. χαῖρε, ψυχῶν νυμφοστόλε ἀγίων.

6. Χαῖρε, Νύμφη ἀνύμφευτε.

Οἶκος κ' (*Stanza XX*)

1. Ὕμνος ἅπας ἠττάται | συνεκτείνεσθαι σπεύδων
2. τῷ πλήθει τῶν πολλῶν οἰκτιρμῶν σου·
3. ἰσαρίθμους γὰρ ψάμμω ᾠδᾶς | ἂν προσφέρωμέν σοι, Βασιλεῦ
4. ἄγιε,
5. οὐδὲν τελοῦμεν ἄξιον, \* ὧν δέδωκας τοῖς σοὶ βοῶσιν·
6. Ἀλληλούϊα.

Οἶκος κα' (*Stanza XXI*)

1. Φωτοδόχον λαμπάδα | τοῖς ἐν σκότει φανεῖσαν
2. ὀρώμεν τὴν ἀγίαν Παρθένον·
3. τὸ γὰρ ἄυλον ἄπτουσα φῶς | ὀδηγεῖ πρὸς γνώσιν θεϊκῆν
4. ἅπαντας,
5. αὐγῇ τὸν νοῦν φωτίζουσα, \* κραυγῇ δὲ τιμωμένη ταύτη·

1. Χαῖρε, ἀκτὶς νοητοῦ Ἑλίου·
2. χαῖρε, βολὴς τοῦ ἀδύτου φέγγους.
3. Χαῖρε, ἀστραπὴ τὰς ψυχὰς καταλάμπουσα·
4. χαῖρε ὡς βροντὴ τοὺς ἐχθροὺς καταπλήττουσα.

5. Χαῖρε, ὅτι τὸν πολύφωτον | ἀνατέλλεις φωτισμόν·
6. χαῖρε, ὅτι τὸν πολύρρυθτον | ἀναβλύζεις ποταμόν.
7. Χαῖρε, τῆς κολυμβήθρας | ζωγραφοῦσα τὸν τύπον·
8. χαῖρε, τῆς ἀμαρτίας | ἀναιροῦσα τὸν ρύπον.

9. Χαῖρε, λουτῆρ ἐκπλύνων συνειδήσιν·
10. χαῖρε, κρατῆρ κερνῶν ἀγαλλίασιν.
11. Χαῖρε, ὁσμὴ τῆς Χριστοῦ εὐωδίας·
12. χαῖρε, ζωὴ μυστικῆς εὐωχίας.

6. Χαῖρε, Νύμφη ἀνύμφευτε.

Οἶκος κβ' (*Stanza XXII*)

1. Χάριν δοῦναι θελήσας | ὀφλημάτων ἀρχαίων
2. ὁ πάντων χρεωλύτης ἀνθρώπων
3. ἐπεδήμησε δι' ἑαυτοῦ | πρὸς τοὺς ἀποδήμους τῆς αὐτοῦ
4. χάριτος·
5. καὶ σχίσας τὸ χειρόγραφον, \* ἀκούει παρὰ πάντων οὕτως·
6. Ἀλληλούϊα.

Οἶκος κγ' (*Stanza XXIII*)

1. Ψάλλοντές σου τὸν τόκον | ἀνυμνοῦμέν σε πάντες
2. ὡς ἔμψυχον ναόν, Θεοτόκε·
3. ἐν τῇ σῆι γὰρ οἰκίῃσας γαστρὶ | ὁ συνέχων πάντα τῇ χειρὶ
4. Κύριος,
5. ἠγίασεν, ἐδόξασεν, \* ἐδίδαξε βοᾶν σοι πάντας·

1. Χαῖρε, σκηνὴ τοῦ Θεοῦ καὶ Λόγου·
2. χαῖρε, Ἁγία τῶν Ἁγίων μείζων.
3. Χαῖρε, κιβωτὲ χρυσοθείσα τῷ Πνεύματι·
4. χαῖρε θησαυρὲ τῆς ζωῆς ἀδαπάνητε.

5. Χαῖρε, τίμιον διάδημα | βασιλέων εὐσεβῶν·
6. χαῖρε, καύχημα σεβάσμιον | ἱερέων εὐλαβῶν.
7. Χαῖρε, τῆς Ἐκκλησίας | ὁ ἀσάλευτος πύργος·
8. χαῖρε, τῆς Βασιλείας | τὸ ἀπόρθητον τεῖχος.

9. Χαῖρε, δι' ἧς ἐγείρονται τρόπαια·
10. χαῖρε, δι' ἧς ἐχθροὶ καταπίπτουσι.
11. Χαῖρε, χρωτὸς τοῦ ἔμοῦ θεραπεία·
12. χαῖρε, ψυχῆς τῆς ἐμῆς σωτηρία.

6. Χαῖρε, Νύμφη ἀνύμφευτε.

Οἶκος κδ' (*Stanza XXIV*)

1. ὦ πανύμνητε Μήτηρ, | ἡ τεκοῦσα τὸν πάντων
  2. ἁγίων ἁγιώτατον Λόγον,
  3. δεξαμένη τὴν νῦν προσφορὰν, | ἀπὸ πάσης ῥύσαι συμφορᾶς
  4. ἅπαντας·
  5. καὶ τῆς μελλούσης λύτρωσαι \* κολάσεως τοὺς συμβοῶντας·
6. Ἀλληλούϊα.